
मा. उपमुख्यमंत्री (वित्त) श्री. अजित पवार यांनी
शुक्रवार, दिनांक ११ मार्च २०२२ रोजी केलेल्या
अर्थसंकल्पीय भाषणाची ठळक वैशिष्ट्ये.

भाग—एक

- विकासाची पंचसूत्री-कृषी, आरोग्य, मनुष्यबळ विकास, दळणवळण आणि उद्योग या क्षेत्रांसाठी १ लाख १५ हजार २१५ कोटी रुपयांचा नियतव्यय प्रस्तावित. येत्या तीन वर्षांत ४ लाख कोटी रुपये उपलब्ध करून देणार. कृषी व संलग्न क्षेत्रांसाठी २३ हजार ८८८ कोटी तरतुद. आरोग्य क्षेत्रासाठी ५ हजार २४४ कोटी रुपये तरतुद. मानव विकास व मनुष्यबळ विकासासाठी ४६ हजार ६६७ कोटी तरतुद. पायाभूत सुविधा व वाहतूकीसाठी २८ हजार ६०५ कोटी तरतुद. उद्योग व उर्जा विभागासाठी १० हजार १११ कोटीची तरतुद.

पंचसूत्रीमधील पहिले सूत्र : कृषी व संलग्न

- नियमित कर्जफेड करणाऱ्या २० लाख शेतकऱ्यांना प्रोत्साहन म्हणून ५० हजार रुपये अनुदान - १० हजार कोटी रुपयाचा खर्च अपेक्षित आहे.
- भूविकास बँकेच्या ३४ हजार ७८८ कर्जदार शेतकऱ्यांची ९६४ कोटी १५ लाख रुपयांची कर्जमाफी, बँकेच्या कर्मचाऱ्यांची २७५ कोटी ४० लाख रुपये एवढी देणी अदा करणार.
- सोयाबीन व कापूस पिकांसाठी विशेष कृती योजनेसाठी ३ वर्षांत १ हजार कोटी रुपये निधी देण्यात येणार.
- मुख्यमंत्री शाश्वत कृषी सिंचन योजनेअंतर्गत शेततळ्याचा समावेश करून अनुदानाच्या रकमेत ५० टक्के वाढ करून ते ७५ हजार रुपये केले.
- बाजार समित्यांनी (३०६) पायाभूत सुविधांसाठी घेतलेल्या कर्जावरील व्याजाची १०० टक्के परतफेड करण्यासाठी सहाय. रु. १०,००० कोटी गुंतवणूक अपेक्षित.
- किमान आधारभूत किंमतीनुसार शेतमाल खरेदी करिता ६ हजार ९५२ कोटी रुपयांची तरतुद.
- कृषी निर्यात धोरण तयार करणारे महाराष्ट्र हे देशातील पहिले राज्य.
- २० हजार ७६१ प्राथमिक कृषि पतपुरवठा सहकारी संस्थांचे (PACS) संगणकीकरण करण्याकरिता ९५० कोटी रुपयांची गुंतवणूक.

- मागील दोन वर्षात २८ सिंचन प्रकल्पात पाणीसाठा करण्यात आला असून येत्या दोन वर्षात १०४ प्रकल्प पूर्ण करण्याचे नियोजन
- गोसीखुर्द राष्ट्रीय प्रकल्पासाठी सन २०२२-२३ मध्ये ८५३ कोटी ४५ लाख रुपये निधी
- मृद व जलसंधारणाची दोन वर्षात ४ हजार ८८५ कामे पूर्ण करण्याचे नियोजन, ४ हजार ७७४ कोटी रुपये खर्च प्रस्तावित
- सन २०२२-२३ मध्ये ६० हजार कृषिपंपांना वीज जोडणीचे उद्दीष्ट.
- रोजगार हमी योजनेअंतर्गत फळबाग लागवड योजनेमध्ये केळी, ड्रॅगन फ्रुट, एव्हॅकॅडो, द्राक्षे आदी फळ पिके तसेच अन्य महत्वाच्या मसाला पिकांचा नव्याने समावेश
- देशी गायी, म्हशींची उत्पादकता वाढवण्यासाठी विदर्भ, मराठवाडा आणि उर्वरित महाराष्ट्रासाठी प्रत्येकी एक, अशा एकूण तीन मोबाईल प्रयोगशाळा.

पंचसूत्रीमधील दुसरे सूत्र : सार्वजनिक आरोग्य

- नांदेड, अमरावती, जालना, भंडारा, अहमदनगर आणि सातारा येथे प्रत्येकी ५० खाटांची प्रथम दर्जाची ट्रॉमा केअर युनिट उभारणार.
- २०० खाटांच्या सर्व रुग्णालयांमध्ये येत्या तीन वर्षात लिथोट्रिप्सी उपचार पद्धती सुरु करणार.
- मोतीबिंदू शस्त्रक्रियेसाठी आधुनिक 'फेको' उपचार पद्धती सुरु करणार.
- ५० खाटांच्या रुग्णालयांना यांत्रिक धुलाई संयंत्रे व ३० खाटांवरील रुग्णालयांना स्वच्छता यंत्रे देणार.
- मोबाईल कर्करोग निदान वाहनांची सुविधा देणार.
- हिंगोली, यवतमाळ, बुलढाणा, सांगली, सातारा, कोल्हापूर, सिंधुदुर्ग, वर्धा, भंडारा, जळगाव, अहमदनगर, धुळे, सोलापूर, रत्नागिरी, औरंगाबाद आणि रायगड येथे प्रत्येकी १०० खाटांची स्त्री रुग्णालये स्थापन करणार.
- जालना येथे ३६५ खाटांचे नवीन प्रादेशिक मनोरुग्णालय स्थापन करण्याकरिता ६० कोटी रुपये उपलब्ध करणार.
- मुंबई येथे सेंट जॉर्ज पदव्युत्तर वैद्यकीय शिक्षण व संशोधन संस्था, नाशिक येथील आरोग्य विज्ञान विद्यापीठात वैद्यकीय पदव्युत्तर संस्था, नागपूर येथे डॉ. बाबासाहेब आंबेडकर वैद्यकीय शिक्षण व संशोधन संस्था येथे पदव्युत्तर संस्था स्थापन करण्यात येणार.
- अन्न सुरक्षा कार्यप्रणालीचे बळकटीकरणासाठी २ वर्षात १०० कोटी उपलब्ध करणार
- पुणे शहराजवळ अत्याधुनिक 'इंद्रायणी मेडिसीटी' उभारण्यात येणार.

➤ रोजगारक्षम मनुष्यबळ निर्माणासाठी ५०० कोटी रुपये खर्चून 'इनोव्हेशन हब' स्थापन करण्यात येणार.

➤ स्टार्ट अप फंडासाठी १०० कोटी.

पंचसूत्रीमधील तिसरे सूत्र : मनुष्यबळ विकास

➤ १ लाख २० हजार अंगणवाडी सेविका व पर्यवेक्षिकांना ई शक्ती योजनेतून मोबाईल सेवा देणार.

➤ बालसंगोपनाच्या अनुदानात ११२५ रुपयांवरून २५०० रुपयांपर्यंत वाढ.

➤ प्रत्येक जिल्हयाच्या ठिकाणी अमृत महोत्सवी महिला व बाल भवन उभारणार.

➤ नागरी भागातील अतितीव्र कुपोषित बालकांसाठी नागरी बाल विकास केंद्रे सुरु करणार.

➤ शासकीय वसतिगृहातील विद्यार्थिनींसाठी मोफत सॅनिटरी नॅपकीन डिस्पेन्सिंग मशिन.

पंचसूत्रीमधील चौथे सूत्र : दळणवळण

➤ मुख्यमंत्री ग्राम सडक योजना टप्पा-२ अंतर्गत १०,००० कि.मी. लांबीच्या रस्त्याकरिता ७५०० कोटी रुपये तरतुद.

➤ ६५५० कि.मी. लांबीच्या पंतप्रधान ग्रामसडक योजना टप्पा-३ चा प्रारंभ.

➤ हिंदूहृदयसम्राट बाळासाहेब ठाकरे महाराष्ट्र समृद्धी महामार्गाचा नागपूर ते भंडारा-गोंदिया, नागपूर ते गडचिरोली असा विस्तार करणार.

➤ १६०३९ कोटी रुपयांच्या नाशिक-पुणे मध्यम अतिजलद रेल्वे प्रकल्पाकरिता भूसंपादन सुरु.

➤ मुंबईतील मेट्रो मार्गिका क्रमांक ३, कुलाबा-वांद्रे-सीफ़्हा या मार्गिकेचा विस्तार कफ परेडपासून नेव्हीनगरपर्यंत.

➤ पुण्यातील स्वारगेट ते कात्रज व पिंपरी ते निगडी, वनाझ ते चांदणी चौक, रामवाडी ते वाघोली, स्वारगेट ते हडपसर, हडपसर ते खराडी, खडकवासला ते स्वारगेट मेट्रो प्रकल्प अहवाल तयार करण्याचे काम सुरु.

➤ महाराष्ट्र राज्य परिवहन महामंडळाच्या ३००० नवीन बसगाड्या व १०३ बसस्थानकांच्या आधुनिकीकरण यासाठी भांडवली अर्थसहाय्य.

➤ शिर्डी, रत्नागिरी, अमरावती व कोल्हापूर विमानतळाच्या कामांसाठी तरतुद गडचिरोलीला नवीन विमानतळ.

पंचसूत्रीमधील पाचवे सूत्र : उद्योग

- **मॅग्नेटिक महाराष्ट्र २.०** अंतर्गत ९८ गुंतवणूक करारातून १ लाख ८९ हजार कोटी रुपये गुंतवणूक आणि रोजगाराच्या ३ लाख ३० हजार नवीन संधी.
- **ई-वाहन धोरणांतर्गत** सन २०२५ पर्यंत वाहन नोंदणीत इलेक्ट्रीक वाहनांचा हिस्सा १० टक्के व मोठ्या शहरांच्या सार्वजनिक वाहतुकीतील हिस्सा २५ टक्के करण्याचे उद्दिष्ट. ५००० चार्जिंग सुविधा उभारणार.
- **मुख्यमंत्री रोजगार निर्मिती** कार्यक्रमांतर्गत ३०,००० हून अधिक स्वयंरोजगार प्रकल्पातून सुमारे १ लाख रोजगार संधी.
- कोविडमुळे विधवा झालेल्या महिलांना स्वयंरोजगार सुरु करण्यासाठी १०० टक्के ब्याज परताव्याची पंडिता रमाबाई स्मृती शताब्दी महिला उद्योजक ही नवीन योजना.
- मौजे कौडगाव व मौजे शिंदाळा (जि. लातूर), मौजे साक्री (जि. धुळे), वाशीम, मौजे कचराळा (जि. चंद्रपूर) आणि यवतमाळ येथे एकूण ५७७ मेगावॅट क्षमतेचे सौर ऊर्जा प्रकल्प, राज्यात २५०० मेगावॅट क्षमतेचे नवीन सौर ऊर्जा पार्क.
- मुंबईत पारेषण प्रणालीच्या क्षमतेत वाढ करण्यासाठी ११,५३० कोटी रुपयाचे ५ प्रकल्प.
- ‘भारतरत्न लता दिनानाथ मंगेशकर आंतरराष्ट्रीय संगीत महाविद्यालय व संग्रहालय’ स्थापित करण्यासाठी १०० कोटी रुपये निधी राखीव.
- स्वराज्यरक्षक छत्रपती संभाजी महाराज यांच्या स्मृतिदिनानिमित्त वढु बुद्रुक व तुळापूर, ता. हवेली, जि.पुणे या परिसरात स्मारकासाठी २५० कोटी रुपये निधी उपलब्ध करणार.
- ‘छत्रपती संभाजी महाराज शौर्य पुरस्कार योजना’ सुरु करणार.
- स्वातंत्र्याच्या अमृत महोत्सवानिमित्त महापुरुषांशी संबंधित गावांतील १० शाळांकरिता १० कोटी रुपये निधी.
- मुंबई, पुणे व नागपूर येथे स्वातंत्र्यलढ्याशी निगडित स्थळांचा ‘हेरिटेज वॉक’.
- रायगड किल्ला व परिसर विकासाकरिता १०० कोटी, राजगड, तोरणा, शिवनेरी, सुधागड, विजयदुर्ग आणि सिंधुदुर्ग या सहा किल्ल्यांसाठी १४ कोटी, मुंबईतील शिवडी व सेंट जॉर्ज किल्ल्यांच्या जतन व संवर्धन आराखड्यांसाठी ७ कोटी प्रस्तावित.
- छत्रपती शिवाजी महाराजांचे किल्ले आणि त्यांच्या गनिमी कावा युद्ध पद्धतीला जागतिक वारसा म्हणून घोषित करण्यासाठी युनेस्कोकडे सविस्तर प्रस्ताव दाखल करणार.

- 'स्वातंत्र्याचा अमृत महोत्सव' या उपक्रमांतर्गत ५०० कोटीची तरतूद, स्वातंत्र्य सैनिकांना निवासी जागा उपलब्ध करून देण्यासाठी मासिक उत्पन्नाची १० हजार रुपयांची मर्यादा ३० हजार रुपये.
- औरंगाबाद येथील अमृतमहोत्सवी वंदे मातरम् सभागृहांकरिता ४३ कोटी रुपयांचा निधी उपलब्ध करून देण्यात येणार.
- अष्टविनायक विकास आराखड्याकरिता ५० कोटी रुपये.
- पंढरपूर देवस्थान मंदिर विकासासाठी ७३ कोटी ८० लाख रुपये रकमेचा आराखडा
- मराठवाडा मुक्ती संग्रामाचे अमृत महोत्सवी वर्ष कार्यक्रमासाठी ७५ कोटी रुपये.

स्मारक

- क्रांतीज्योती सावित्रीबाई फुले व महात्मा ज्योतिबा फुले, राजर्षी छत्रपती शाहू महाराज स्मारक उभारणार, महाराणी सईबाई स्मृतीस्थान विकास आणि श्री संत जगनाडे महाराज स्मारकांसाठी निधी उपलब्ध करून देणार.
- पंतप्रधान आवास योजना - ग्रामीण भागातील ५ लाख घरकुल बांधकामाकरिता ६००० कोटी रुपये उपलब्ध करून देणार.
- मुंबईबाहेरील झोपडपट्ट्यांमधील सुधारणांची मुलभूत कामे करण्यासाठी १०० कोटी रुपये उपलब्ध करून देणार.

पर्यटन

- कोयना, जायकवाडी व गोसीखुर्द येथे जल पर्यटन प्रकल्प प्रस्तावित.
- जव्हार जि. पालघर, फर्दापूर जि. औरंगाबाद, अजिंठा, वेरूळ, महाबलेश्वर व लोणावळा येथे पर्यटन विकासाकरिता सुविधा निर्माण करण्यासाठी अनुदान.
- पुरातत्व स्मारकांच्या जतन, संवर्धन आणि दुरुस्तीसाठी जिल्हानिहाय 'महावारसा सोसायटीची' स्थापना.
- बाळासाहेब ठाकरे गोरेवाडा आंतरराष्ट्रीय प्राणी उद्यानात 'आफ्रिकन सफारी' सुरु करणार.
- पुणे वन विभागात बिबट्या सफारी सुरु करणार.

महामंडळे

- बार्ती, सारथी, महाज्योती या संस्थाना विविध विकास योजनांची अंमलबजावणी करण्यासाठी प्रत्येकी २५० कोटी रुपये.
- स्थानिक स्वराज्य संस्थांमधील इतर मागासवर्गीय समाजाचे प्रतिनिधीत्व निश्चित करण्यासाठी नवीन समर्पित मागासवर्गीय आयोगाची स्थापना.

- मौलाना आझाद आर्थिक विकास महामंडळाची भागभांडवल मर्यादा ५०० कोटी रुपयांवरून वाढवून ७०० कोटी रुपये.

वार्षिक योजना :

- सन २०२२-२३ या आर्थिक वर्षात जिल्हा वार्षिक योजनेअंतर्गत १३,३४० कोटी रुपयांची तरतूद.
- वार्षिक योजना १,५०,००० कोटी, अनुसूचित जाती घटक योजना १२,२३० कोटी रुपये, आदिवासी उप योजना ११,१९९ कोटी रुपये.
- अर्थसंकल्पीय अंदाज सन २०२२-२३ :- महसुली जमा ४,०३,४२७ कोटी रुपये, महसुली खर्च ४,२७,७८० कोटी रुपये, महसुली तूट २४,३५३ कोटी रुपये.

* * * * *